

जागतिक बँकेच्या सहाय्याने राज्यात
राबवावयाच्या जलस्वराज्य-२ कार्यक्रम
अंमलबजावणी बाबत.

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: जस्वप्र-१२१३/प्र.क्र.२००/पापु-११
७ वा मजला, गोकुळदास तेजपाल रुग्णालय संकुल इमारत,
नविन मंत्रालय, लोकमान्य टिळक मार्ग, मुंबई ४०० ००९.
तारीख: ०४.०९.२०१४

वाचा

- १) शा.नि.ग्राम विकास व जलसंधारण विभाग क्र.डब्ल्यूबीपी-१०९४/सीआर८३१/४१-अ,
दिनांक १५/०६/१९९४
- २) शा. नि. क्र. जस्वप्र २००४/प्र.क्र. ३८३५/पापु-११, दि.०७/०६/२००४

प्रस्तावना

भारतीय राज्यघटनेच्या ७३ व्या घटनादुरुस्तीनुसार ११ व्या अनुसूचीमध्ये पिण्याच्या पाण्याचा विषय पंचायत राज संस्थांच्या अधिकार क्षेत्रामध्ये आणण्यात आल्याने शासनाने या बाबतीतील अधिकार व जबाबदारी पंचायत राज संस्थांकडे देण्याचा पुरोगामी निर्णय जुलै, २००० मध्ये घेतला असून त्याअन्वये पाणी पुरवठा व स्वच्छता योजनांचे नियोजन, अंमलबजावणी व देखभाल व दुरुस्ती ही ग्रामपंचायतीची जबाबदारी आहे. जागतिक बँकेच्या अर्थसहाय्याने ग्रामीण भागामध्ये मागणी आधारित व लोकसहभागातून पाणी पुरवठा व परिसर स्वच्छता कार्यक्रम हाती घेण्यासाठी शासनाने सप्टेंबर, २००३ मध्ये जागतिक बँके बरोबर 'जलस्वराज्य प्रकल्प' राबविण्यासाठी करार केला होता. सदर प्रकल्प राज्यामध्ये यशस्वीपणे राबविण्यात आला आहे. वर्धितवेग ग्रामीण पाणी पुरवठा कार्यक्रम आणि स्वजलधारा कार्यक्रमानंतर केंद्र शासनाच्या मार्गदर्शक सूचनांनुसार एप्रिल, २००९ पासून राज्यातील ३३ जिल्ह्यांमध्ये राष्ट्रीय ग्रामीण पेयजल कार्यक्रमांतर्गत ग्रामीण भागासाठी पाणी पुरवठा सुविधा उपलब्ध करून देण्यात येत आहेत. केंद्र शासनाच्या मार्गदर्शक सूचनांनुसार स्वच्छतेच्या व्याप्तीचा वेग वाढविण्यासाठी संपूर्ण ग्रामपंचायतीला केंद्रबिंदू मानून राज्यामध्ये निर्मल भारत अभियान राबविण्यात येत आहे. या कार्यक्रमांची अंमलबजावणी प्रक्रिया अधिक परिणामकारक करणे आणि मागणी आधारित प्रचलित धोरण बळकट करणे आवश्यक आहे.

जलस्वराज्य प्रकल्पामध्ये घेण्यात आलेल्या पाणी पुरवठा योजना, जलधर पाणी व्यवस्थापन पथदर्शी प्रकल्प यांची यशस्वीता पाहता जलधर पाणी व्यवस्थापन प्रकल्पाची व्याप्ती वाढविणे, पाणी गुणवत्ता बाधित गावे/वाडया/वस्त्यांसाठी किमान खर्चामध्ये आणि पर्यावरणाला हानीकारक ठरणार नाही अशा पध्दतीने रासायनिक दूषितीकरण सौम्य करण्यासाठीची उपाययोजना करुन गुणवत्तापूर्ण पाणी पुरवठा करणे तसेच दुर्गम / पाणी टंचाई असलेल्या भागांमध्ये पर्जन्य जल साठवण टाक्या बांधून कायमस्वरूपी टंचाई निवारण करण्याची उपाययोजना करणे, राज्यातील नागरीकरणाचा दर देशात सर्वात जास्त असल्याने नव्याने विकसित होत असलेल्या निमशहरी भागांमध्ये राहणाऱ्या जनतेला वाढीव दर्जाच्या पाणी पुरवठा व स्वच्छता सेवा सुविधा पुरविणे आणि स्थानिक पातळीवर पाणी व्यवस्थापन करणे गरजेचे झाल्यामुळे या बाबींना प्राधान्य देण्याची आवश्यकता आहे. २) वरील बाबी विचारात घेऊन एकूणच संस्थात्मक सुधारणा करणे, सुविधांची व्याप्ती (Coverage) वाढविणे, सुविधांच्या दर्जामध्ये वाढ करणे, पाणी गुणवत्ता संनियंत्रण व्यवस्था बळकट करणे, स्थानिक पातळीवर पाणी व्यवस्थापन करणे इ. उद्दिष्ट्ये साध्य करण्यासाठी स्वतंत्र कार्यक्रमाची आवश्यकता आहे. उच्च दर्जाच्या सेवा पुरविण्यासाठीचे प्रयोगनिर्देशन (Demonstration) करणाऱ्या योजना आणि कायमस्वरूपी टंचाईचे निवारण करणाऱ्या उपाययोजना करण्यासाठी राज्यामध्ये जलस्वराज्य-२ कार्यक्रम राबविण्याच्या प्रस्तावास पाणी पुरवठा व स्वच्छता विभागांतर्गत गठित बाह्य अर्थसहाय्यीत प्रकल्पांसाठीच्या शक्ती प्रदान समितीने दि. २ मार्च, २०१३ रोजी झालेल्या ५५ व्या बैठकीमध्ये तत्वतः मान्यता प्रदानित करुन जलस्वराज्य-२ कार्यक्रमास मंत्रीमंडळाची मान्यता घेण्यासाठी निर्देशित केले. सदर कार्यक्रमास जागतिक बँकेकडून आर्थिक सहाय्य तसेच जागतिक स्तरावरील अनुभव प्राप्त होणार असल्याने त्यांचेकडून अर्थसहाय्य प्राप्त करण्यासाठी विभागाने सादर केलेल्या प्रस्तावास राज्य मंत्रीमंडळाने दि. २० नोव्हेंबर, २०१३ रोजी मान्यता प्रदान केली आहे. जलस्वराज्य-२ कार्यक्रम राज्यामध्ये कार्यान्वित करण्यासंदर्भात खालील प्रमाणे निर्णय घेतले आहेत.

शासन निर्णय

उपरोक्त प्रस्तावनेच्या अनुषंगाने राज्यामध्ये लोकसहभागातून आणि मागणी आधारित तत्वावर जलस्वराज्य-२ कार्यक्रम राबविण्याचा निर्णय घेतला असून या कार्यक्रमाचा कालावधी कार्यक्रम सुरु झाल्यापासून ६ वर्षांचा राहणार आहे. या कार्यक्रमाची किंमत २३५ दशलक्ष डॉलर असून त्यापैकी ७०% कर्ज (१६५ दशलक्ष डॉलर) व ३०% (७० दशलक्ष डॉलर) राज्य शासन व लोक सहभाग राहणार आहे. जागतिक बँकेकडून १.२५% या व्याजदराने अर्थसहाय्य उपलब्ध होणार असून त्यावर ०.७५% या दराने सेवा आकार लागू राहिल.

२. कार्यक्रमाची उद्दीष्टे

जलस्वराज्य-२ कार्यक्रमाची उद्दीष्टे खालील प्रमाणे राहतील.

- १) राज्यातील ग्रामीण पाणी पुरवठा व स्वच्छता सेवांचे नियोजन, अंमलबजावणी, संनियंत्रण व शाश्वतता या बाबतीत या क्षेत्रातील संस्थांच्या कामगिरीचा दर्जा उंचावणे.
- २) निम शहरी भागांमध्ये आणि पाणी गुणवत्ता बाधित व पाणी टंचाईच्या भागांमध्ये गुणवत्तापूर्ण आणि शाश्वत पाणीपुरवठा सेवा पुरविणे.

३. कार्यक्रमाचे घटक

जलस्वराज्य-२ कार्यक्रमांमधील गुंतवणूक खालील तीन मुख्य घटकांतर्गत राहिल. (परिशिष्ट १)

अ) मुख्य भौतिक गुंतवणूक

या अंतर्गत निम शहरी भागातील जनतेला वाढीव पाणी पुरवठा व स्वच्छता सेवा सुविधा पुरविणे, पाणी गुणवत्ता बाधित गावे वाड्यावस्त्यांसाठी/ कमी खर्चाच्या रासायनिक दुषीतीकरण सौम्य करण्यासाठी करावयाच्या उपाययोजना, दुर्गम किंवा पाणी टंचाई असलेल्या भागांमध्ये पर्जन्यजल साठवण उपाययोजना आणि अतिशोषित पाणलोट क्षेत्रामध्ये जलधर स्तरावर पाणी व्यवस्थापन विकसित करणे या बाबी समाविष्ट असतील.

ब) इतर भौतिक गुंतवणूक

या अंतर्गत सार्वजनिक आरोग्य विभागातील तसेच भूजल सर्वेक्षण आणि विकास यंत्रणेमधील प्रयोगशाळाचे बळकटीकरण, महाराष्ट्र पर्यावरण अभियांत्रिकी प्रशिक्षण व संशोधन संस्थेस (मित्रा, नाशिक) पाणी व स्वच्छता क्षेत्रातील उत्कृष्टता केंद्र म्हणून विकसित करणे, जिल्हा परिषदांमधील ग्रामीण पाणी पुरवठा विभागातील उप विभागीय कार्यालयांमध्ये सोयी सुविधा विकसित करणे या बाबी समाविष्ट असतील.

क) मृदू घटकांसाठीची गुंतवणूक

यामध्ये पाणी पुरवठा आणि स्वच्छता क्षेत्रातील संस्थांचे बळकटीकरण, क्षमता बांधणी, कार्यक्रम व्यवस्थापन तसेच क्षेत्र सुधारणेसाठी निर्माण केलेल्या पदांचे वेतन, भत्ते व अनुषंगीक खर्च, क्षेत्र स्तरीय संनियंत्रण व मूल्यमापन प्रणाली विकसित करणे इत्यादि घटक समाविष्ट असतील.

४. कार्यक्रमाचे कार्यक्षेत्र

जलस्वराज्य-२ कार्यक्रमातील मुख्य भौतिक गुंतवणूक व अनुषंगिक बाबींची अंमलबजावणी राज्यातील सहा महसूली विभागातील प्रत्येकी २ अशा खालील १२ जिल्ह्यांमध्ये करण्यात येईल.

अ.क्र.	महसूल विभाग	जिल्हे
१	अमरावती	अमरावती व बुलढाणा
२	औरंगाबाद	नांदेड व औरंगाबाद
३	कोकण	रायगड व रत्नागिरी
४	नागपूर	नागपूर व चंद्रपूर
५	नाशिक	जळगाव व अहमदनगर
६	पुणे	पुणे व सातारा

याव्यतिरीक्त इतर गुंतवणूक राज्यातील ३३ ग्रामीण जिल्हयांमध्ये करण्यात येईल.

५. कार्यक्रमाची अंमलबजावणी

जलस्वराज्य-२ कार्यक्रमातील विविध घटकांची अंमलबजावणी महाराष्ट्र जीवन प्राधिकरण, जिल्हा परिषदा, भूजल सर्वेक्षण आणि विकास यंत्रणा, सार्वजनिक आरोग्य विभाग (आरोग्य सेवा संचालनालय) आणि पाणी व स्वच्छता सहाय्य संस्था (वासो) यांचे मार्फत होईल. यासाठी या संस्थांमधील उपलब्ध मनुष्यबळाचा वापर करण्यात येईल. कार्यक्रमाचे नियोजन, अंमलबजावणी, संनियंत्रण व मूल्यमापन प्रभावीपणे होण्याकरीता कार्यक्रम अंमलबजावणीसाठी १६९ पदे व क्षेत्रीय संस्थांच्या बळकटीकरणासाठी ५१७ पदे अशी एकूण ६८६ पदे जलस्वराज्य-२ कार्यक्रम कालावधीपुरती तात्पुरती निर्माण करण्यात येत आहेत. जलस्वराज्य-२ या कार्यक्रमासाठी आवश्यकतेनुसार प्रतिनियुक्तीकंत्राटी/ पध्दतीने पदे भरणे, प्रतिनियुक्तीवर अधिकारीकर्मचारी/ उपलब्ध न झाल्यास कंत्राटी पध्दतीने तसेच कंत्राटी पध्दतीने भरावयाचे मनुष्यबळ उपलब्ध न झाल्यास प्रतिनियुक्तीने भरणे, पदांचा कालावधी, पद भरतीची प्रक्रिया, मानधनवेतन/ व इतर आस्थापना विषयक बाबी संबंधी निर्णय घेण्याचे सर्व अधिकार प्रधान सचिव, पाणी पुरवठा व स्वच्छता विभाग यांना राहतील. कार्यक्रम संपल्यानंतर ही सर्व पदे व्यपगत होतील. पदांचा तपशील **परिशिष्ट - २** मध्ये जोडला आहे.

६. प्रोग्राम फॉर रिझल्टस् (PforR) वित्तीय साधन

जलस्वराज्य-२ कार्यक्रमासाठी जागतिक बँकेकडून मिळणारे अर्थसहाय्य प्रोग्राम फॉर रिझल्टस् या वित्तीय साधनांतर्गत उपलब्ध होणार आहे. या साधनांतर्गत मिळणारे अर्थसहाय्य उद्दिष्टपूर्ती आधारित निधी संवितरण निर्देशकांशी (Disbursement Linked Indicators - DLIs) निगडीत आहे. स्वतंत्र तपासणी यंत्रणेमार्फत उद्दिष्टपूर्तीची खात्री झाल्यानंतर अर्थसहाय्य प्राप्त होणार आहे. या बाबतचा तपशील **परिशिष्ट-३** मध्ये जोडला आहे. निधी संवितरण निर्देशकांमध्ये भविष्यात आवश्यकतेनुसार बदल करण्याचे अधिकार पाणी पुरवठा व स्वच्छता विभागास राहतील.

७. कार्यक्रमासाठीचा नियतव्यय

जलस्वराज्य-२ कार्यक्रमासाठी सन २०१३-२०१४ करीता तसेच कार्यक्रम कालावधीमध्ये लागणारा नियतव्यय नियोजन विभाग व वित्त विभागाकडून दरवर्षी पाणी पुरवठा व स्वच्छता विभागास उपलब्ध करून देण्यात येईल.

८. वाटाघाटी व करारनामा

जलस्वराज्य-२ कार्यक्रमासंदर्भात केंद्र शासनाच्या वित्त मंत्रालयातील अर्थकार्य विभाग आणि जागतिक बँकेसोबत वाटाघाटी आणि जागतिक बँकेसमवेत करावयाचा करारनामा करण्यासाठी प्रधान सचिव (पापु. व स्व(.वि., प्रधान सचिव (वित्त विभाग), उप सचिव तथा प्रकल्प संचालक (सुस. व प्र(कक्ष.व्य. आणि प्रकल्प व्यवस्थापक (सुस. व प्र(कक्ष.व्य. यांना प्राधिकृत करण्यात येत आहे.

९. कार्यक्रम अंमलबजावणीचे अधिकार

जलस्वराज्य-२ कार्यक्रमाची अंमलबजावणी शासनाच्या प्रचलित धोरणानुसार करण्यात येईल.

पाणी पुरवठा व स्वच्छता विभागातील बाह्य सहाय्यीत ग्रामीण पाणी पुरवठा व स्वच्छता प्रकल्पांसाठी संदर्भीय क्र. १ व २ वरील शासन निर्णयानुसार गठीत केलेल्या शक्ती प्रदान समितीला या कार्यक्रमासाठी, शासन कार्य नियमावली (Rules of Business) प्रमाणे ज्या विषयाबाबतचे निर्णय मंत्रीमंडळानेच घ्यायचे आहेत ते सोडून, शासनाचे इतर सर्व अधिकार देण्यात आले आहेत.

जलस्वराज्य-२ कार्यक्रम अंमलबजावणीचे सर्व अधिकार व जबाबदारी प्रधान सचिव, पाणी पुरवठा व स्वच्छता विभाग तसेच उप सचिव तथा प्रकल्प संचालक, सुधारणा सहाय्य व प्रकल्प व्यवस्थापन कक्ष यांची राहिल.

सदर शासन निर्णय हा नियोजन विभागाच्या अनौपचारिक संदर्भ क्र.१६/१४१४, दि. १० मे, २०१३ तसेच वित्त विभागाच्या अनौपचारिक संदर्भ क्र. ४८२/ व्यय-३, दि. ३० ऑगस्ट, २०१३ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०३१३२११४२२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शैला ए.)

उप सचिव तथा प्रकल्प संचालक,
महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई-२६,
- २) मामुख्यमंत्री. यांचे अपर मुख्य सचिव, मंत्रालय, मुंबई-३२,
- ३) माउपमुख्यमंत्री. यांचे सचिव, मंत्रालय, मुंबई-३२,
- ४) मामंत्री. (पाणी पुरवठा व स्वच्छता) यांचे खाजगी सचिव, मंत्रालय, मुंबई-३२,
- ५) मामंत्री. (सर्व) यांचे खाजगी सचिव, मंत्रालय, मुंबई-३२,
- ६) माराज्यमंत्री. (पाणी पुरवठा व स्वच्छता) यांचे खाजगी सचिव, मंत्रालय, मुंबई-३२,
- ७) माराज्यमंत्री. (सर्व) यांचे खाजगी सचिव, मंत्रालय, मुंबई-३२,
- ८) मा. विधानसभाविधान/ परिषद सदस्य, विधान भवन, मुंबई-३२,
- ९) अपर मुख्य सचिव, नियोजन विभाग, मंत्रालय तथा सदस्य, शक्ती प्रदान समिती,
- १०) अपर मुख्य सचिव (वित्त), वित्त विभाग, मंत्रालय तथा अध्यक्ष शक्ती प्रदान समिती,
- ११) प्रधान सचिव, ग्रामविकास व पंचायतराज विभाग, मंत्रालय तथा सदस्य, शक्ती प्रदान समिती,
- १२) प्रधान सचिव, (व्यय), वित्त विभाग, मंत्रालय तथा विशेष निमंत्रित, शक्ती प्रदान समिती,
- १३) प्रधान सचिव, आदिवासी विकास विभाग, मंत्रालय तथा सदस्य शक्ती प्रदान समिती,
- १४) प्रधान सचिव, सार्वजनिक आरोग्य विभाग, मंत्रालय तथा सदस्य शक्ती प्रदान समिती,

- १५) प्रधान सचिव (बांधकाम), सार्वजनिक बांधकाम विभाग, मंत्रालय तथा सदस्य शक्ती प्रदान समिती,
- १६) सर्व विभागीय आयुक्त,
- १७) सदस्य सचिव महाराष्ट्र जीवन प्राधिकरण, मुंबई,
- १८) १८. संचालक, भूजल सर्वेक्षण आणि विकास यंत्रणा, पुणे,
- १९) महालेखापाल, महाराष्ट्र -१, मुंबई (लेखा परिक्षालेखा/ व अनुज्ञेयता),
- २०) महालेखापाल, महाराष्ट्र-२, नागपूर (लेखा परिक्षालेखा/ व अनुज्ञेयता),
- २१) सर्व जिल्हाधिकारी,
- २२) सर्व मुख्य कार्यकारी अधिकारी, जिल्हा परिषद,
- २३) सर्व मुख्य अभियंता, महाराष्ट्र जीवन प्राधिकरण,
- २४) संचालक, पाणी व स्वच्छता सहाय्य संस्था, नवी मुंबई,
- २५) अतिरिक्त संचालक, पाणी व स्वच्छता सहाय्य संस्था, नवी मुंबई,
- २६) विशेष संनियंत्रण कक्ष (जलस्वराज्य-२), म.प्रा.जी., भू.यं.वि.स. आणि सार्वजनिक आरोग्य विभाग,
- २७) मुख्य लेखा परिक्षक, स्थानिक निधी लेखा, नवी मुंबई
- २८) उप मुख्य लेखा परिक्षक, स्थानिक निधी लेखा, (सर्व)
- २९) २८.जिल्हा कोषागार अधिकारी (सर्व)
- ३०) सर्व अधिक्षक अभियंता, महाराष्ट्र जीवन प्राधिकरण,
- ३१) मुख्य लेखा व वित्त अधिकारी, जिल्हा परिषद, (सर्व)
- ३२) सर्व प्रादेशिक उप संचालक, भूजल सर्वेक्षण आणि विकास यंत्रणा,
- ३३) सर्व कार्यकारी अभियंता, महाराष्ट्र जीवन प्राधिकरण,
- ३४) सर्व कार्यकारी अभियंता, ग्रामीण पाणी पुरवठा विभाग, जिल्हा परिषद,
- ३५) सर्व जिल्हा वरिष्ठ भूवैज्ञानिक, भूजल सर्वेक्षण आणि विकास यंत्रणा,
- ३६) सर्व उप मुख्य कार्यकारी अधिकारी (ग्रामपंचायत/ पाणी व स्वच्छता) जिल्हा परिषद,
- ३७) सर्व गटविकास अधिकारी, पंचायत समिती,
- ३८) पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने,
- ३९) मंत्रालयातील सर्व विभाग,
- ४०) निवड नस्ती, पा-पु.११

परिशिष्ट - १

कार्यक्रमाचे घटक

अ) मुख्य भौतिक गुंतवणूक (Major Physical Investments)

(दशलक्ष डॉलर्स)

अ.क्र	तपशील	भौतिक लक्ष्य	तरतूद
१	निम शहरी भागांमध्ये सुधारित दर्जाने पाणी पुरवठा व इतर सेवा पुरविणे	३९ ग्रामपंचायती	११२.३३
२	अति उपसा झालेल्या (Over Exploited) पाणलोटामध्ये जलधर (Aquifer) पाणी व्यवस्थापन प्रकल्प राबविणे	३० जलधर	१९.५९
३	पाणी गुणवत्ता बाधित(Water Quality Affected) वस्त्यांसाठी उपाययोजना	३३० वस्त्या	१७.२८
४	पाणी टंचाई असलेल्या भागांमध्ये पाऊस पाणी संकलन व्यवस्था (Rainwater Harvesting System)	२५० वस्त्या	२०.१०
एकूण			१६९.३०

ब) इतर भौतिक गुंतवणूक (Other Physical Investments)

(दशलक्ष डॉलर्स)

अ.क्र	तपशील	तरतूद
१	सार्वजनिक आरोग्य विभागांतर्गत पाणी गुणवत्ता तपासणी प्रयोगशाळांचे बळकटीकरण करणे (उप विभागीय स्तर १३८, जिल्हा स्तर २९ व राज्यस्तरावरील सभागृह अशा एकूण १६८)	४.१०
२	भूजल सर्वेक्षण व विकास यंत्रणेचा पाणी गुणवत्ता तपासणी प्रयोगशाळांचे बळकटीकरण करणे (प्रत्येक विभाग निहाय ०१ या प्रमाणे एकूण ०६)	१.९५
३	महाराष्ट्र पर्यावरण अभियांत्रिकी प्रशिक्षण व संशोधन संस्थेस (MEETRA) पाणी व स्वच्छता क्षेत्रातील उत्कृष्टता केंद्र (Centre of Excellence) म्हणून विकसित करणे.	१०.४५
४	ग्रामीण पाणीपुरवठा उप विभागीय कार्यालयांमध्ये सोयी सुविधा विकसित करणे	२.०६
एकूण		१८.५६

(पाणी पुरवठा व स्वच्छता विभाग, शासन निर्णय क्र. जस्वप्र-१२१३/प्र.क्र.२००/पापु-११, दिनांक ०४/०१/२०१४ चे जोडपत्र)

परिशिष्ट - १

कार्यक्रमाचे घटक

क) मृदू घटकांसाठीची गुंतवणूक (Software Investments)

(दशलक्ष डॉलर्स)

अ. क्र	तपशील	तरतूद
१	सर्व स्तरावरील प्रकल्प भागीदारांची क्षमता बांधणी	१.७५
२	माहिती, शिक्षण आणि संवाद (IEC)	२.३७
३	कार्यक्रमाचे संनियंत्रण व मूल्यमापन	१.३८
४	कार्यक्रम व्यवस्थापन	३०.३३
५	भूसवियं अंतर्गत निरीक्षण विहिरी, पर्जन्यमापन केंद्रे इ. चे बळकटीकरण	३.१७
६	इतर (सर्वेक्षण, मूल्यमापन, संशोधन अभ्यास, स्वायत्त तपासणी यंत्रणांची (IVA) नेमणूक इ.)	८.१४
एकूण		४७.१४
एकूण अ + ब + क (१६९.३०+१८.५६+४७.१४)		२३५.००

टिप :- कार्यक्रमाच्या एकूण वित्तीय मर्यादेच्या अधीन राहून घटकांतर्गत वित्तीय तरतूद तसेच लोकसंख्या, भौगोलिक परिस्थिती व अंदाजपत्रकानुसार भौतिक उद्दिष्टे बदलण्याचे अधिकार प्रधान सचिव, पाणी पुरवठा व स्वच्छता विभाग यांना राहतील.

परिशिष्ट २

(अ) कार्यक्रम अंमलबजावणीसाठी पदे

अ.क्र.	अंमलबजावणी यंत्रणेचे नाव	आवश्यक पदसंख्या		
		प्रतिनियुक्तीने भरावयाची पदे	कंत्राटी पध्द्तीने भरावयाची पदे	एकूण
१	सुधारणा सहाय्य व प्रकल्प व्यवस्थापन कक्ष (RSPMU)	१६	२०	३६
२	महाराष्ट्र जीवन प्राधिकरण मधील विशेष संनियंत्रण कक्ष	५	२	७
३	भूजल सर्वेक्षण विकास यंत्रणा, मधील विशेष संनियंत्रण कक्षामधील	२	३	५
४	सार्वजनिक आरोग्य विभाग (सा.आ.प्रयोगशाळा) मधील विशेष संनियंत्रण कक्ष	०	२	२
५	विभागीय समन्वय व संनियंत्रण कक्ष (विभागीय आयुक्त कार्यालय)	६	६	१२
६	जिल्हा पाणी व स्वच्छता मिशन कक्षामधील जलस्वराज्य-२ कार्यक्रम अंमलबजावणी १२ जिल्ह्यांसाठी आवश्यक पदे	०	१२	१२
७	जलस्वराज्य-२ मध्ये निवडण्यात आलेल्या निम शहरी ग्रामपंचायतींमध्ये ग्रामसेवकांसाठी सहाय्यकाची पदे	०	६०	६०
८	भू.स.वि.यं., जिल्हा कार्यालयांसाठी जलधर व्यवस्थापन घटक राबविण्यासाठी करिता आवश्यक पदे	१४	२१	३५
एकूण		४३	१२६	१६९

(ब) क्षेत्रीय संस्थांच्या बळकटीकरणासाठी पदे

अ.क्र.	क्षेत्रीय संस्था	आवश्यक पदसंख्या		
		प्रतिनियुक्तीने भरावयाची पदे	कंत्राटी पध्दतीने भरावयाची पदे	एकूण
१	राज्यस्तरीय पाणी व स्वच्छता सहाय संस्थेच्या बळकटीकरणासाठीची पदे/राज्यस्तर	२	४	६
२	जिल्हा पाणी व स्वच्छता मिशन कक्षाच्या बळकटी करणासाठीची पदे/जिल्हास्तर (३३ जिल्हे ५ पदे प्रति जिल्हा)	१३२	३३	१६५
३	गट संसाधन केंद्राच्या बळकटीकरणासाठी पदे / ग्रामीण पाणी पुरवठा उप विभागस्तर (१७३ X २ पदे)	०	३४६	३४६
एकूण		१३४	३८३	५१७

$$\text{एकूण पदे (अ + ब) - १६९ + ५१७ = ६८६}$$

(पाणी पुरवठा व स्वच्छता विभाग, शासन निर्णय क्र. जस्वप्र-१२१३/प्र.क्र.२००/पापु-११, दिनांक ०४/०१/२०१४ चे जोडपत्र)

परिशिष्ट - ३

उद्दीष्टपूर्ती आधारित निधी संवितरण निर्देशके / Disbursement Linked Indicators (DLIs)

DLI	तपशील	%
DLI#१	Strengthened M&E system for the sector क्षेत्रासाठी संनियंत्रण व मूल्यमापन प्रणालीचे बळकटीकरण	२१%
DLI#२	Strengthened capacity of key sector institutions महत्वाच्या क्षेत्रीय संस्थांची क्षमता बांधणी	२२%
DLI#३	No. of household connections to a commissioned water supply system पाणी पुरवठा सुरु असलेल्या योजनांना घरगुती नळ जोडण्यांची संख्या	२४%
DLI#४	No. of households connected to a sustainable water supply system and receiving regular water service शाश्वत व नियमित पाणी पुरवठा सेवा मधुन नळ जोडणी दिलेल्या घरांची	१५%
DLI#५	Number of Community safe and secure water systems सुरक्षित व संरक्षित पाणी पुरवठा व्यवस्थांची संख्या	१८%
Total / एकूण		१००%